




టాటా ట్రస్ట్ చైర్మన్ గా నోయల్ టాటా

- బోర్డు ఏకగ్రీవ నిర్ణయంతో ఊహాగానాలకు చెక్

ముంబై,

టాటా ట్రస్ట్ చైర్మన్ గా నోయల్ టాటా నియమితులయ్యారు. రతన్ టాటా తుదిశ్వాస విడిచిన నేపథ్యంలో ఆయన వారసుడిగా నోయల్ టాటాను ఎంపిక చేస్తూ బోర్డు నిర్ణయం తీసుకుంది. నోయల్ రతన్ టాటాకు వరసకు సోదరుడు అవుతారు. సవతి తల్లి సిమోన్ టాటా కుమారుడు. ఆయన ఇప్పటికే టాటా గ్రూపులోని పలు

-మిగతా 2 లో



కులగణనపై రాష్ట్ర ప్రభుత్వం ఉత్తర్వులు జారీ

హైదరాబాద్,

తెలంగాణలో సమగ్ర కులగణనపై రాష్ట్ర ప్రభుత్వం ఉత్తర్వులు జారీ చేసింది. సమగ్ర ఇంటింటి కుటుంబ సర్వే చేయనున్నట్లు జివోలో పేర్కొన్నారు. సామాజిక, ఆర్థిక, విద్య, ఉద్యోగ, రాజకీయ, కుల అంశాలపై సర్వే చేయనున్నట్లు ఉత్తర్వుల్లో సీఎస్ శాంతికుమారి

-మిగతా 2 లో

మూసీ మురికిని ఏం చేస్తారు



- మూసీలో ఉన్నవారంతా పేదలే
- వారికి అండగా బీజేపి ఉంటుంది
- 370 ఆర్థికల్ ముగిసిన చరిత్ర
- మీడియాతో కేంద్రమంత్రి కిషన్ రెడ్డి

అక్టోబర్ 11 (నీలగిరి ఎక్స్ ప్రెస్): హైదరాబాద్

మూసీ పరివాహక ప్రాంతాల్లో పేదోళ్ల ఇళ్లు కూల్చడాన్ని కేంద్ర బౌగ్గు, గనుల శాఖ మంత్రి కిషన్ రెడ్డి మరోసారి ఖండించారు. వారికి బీజేపీ అండగా ఉంటుందని భరోసా ఇచ్చారు. మూసీ పరివాహక ప్రాంతాల్లో ప్రజలు ఎంతో కష్టపడి చిన్నచిన్న స్థలాలు కొనుక్కున్నారని, వారికి ప్రభుత్వమే అన్నీ ఆనుమతులు ఇచ్చి ఇప్పుడు కూలుస్తామని చెప్పడం దారుణమని ఆయన అన్నారు. కూల్చివేతలు అంత ఈజీ

-మిగతా 2 లో



బీజేపీ, బీఆర్ఎస్ రెండూ ఒకటే

- కవితకు బెయిల్ రావడమే నిదర్శనం
- పేదల పొట్టగొడుతున్న బీజేపి ప్రభుత్వం
- కొండా సురేఖ, సీతక్కలపై కావాలనే దుష్ప్రచారం
- మీడియా సమావేశంలో పిసిసి చీఫ్ మహేశ్ కుమార్

అక్టోబర్ 11 (నీలగిరి ఎక్స్ ప్రెస్): హైదరాబాద్,

బీజేపీ, బీఆర్ఎస్ రెండూ ఒకటేనని చెప్పడానికి లిక్కర్ కేసులో కవితకు బెయిల్ రావడమే నిదర్శనమని తెలంగాణ పీసీసీ చీఫ్ మహేశ్ గౌడ్ ఆరోపించారు. అదే కేసులో అరెస్ట్ అయిన మనీష్ సిసోడియా కు బెయిల్ రావడానికి ఎందుకు అన్ని నెలలు పట్టిందని ఆయన ప్రశ్నించారు. బీజేపీ పదేళ్ల కాలంలో బీద ప్రజల పొట్ట కొట్టిందని, దేశంలో

-మిగతా 2 లో



పాఠకులకు , శ్రేయోభిలాషులకు ప్రకటనకర్తలకు, విజయదశమి శుభాకాంక్షలు....

సెలవు

నేడు విజయదశమి సందర్భంగా కార్యాలయానికి సెలవు కావున ఆదివారం పత్రిక వెలువడదు. పునర్వ్యవసం సోమవారం

నాణ్యమైన విద్య అందించడమే

సర్కార్ లక్ష్యం

- 5వేల పాఠశాలలను మూసేసిన ఘనుడు కేసీఆర్
- లక్షల కోట్లు అప్పులు చేసినా..టీచర్ల నియామకం చేపట్టలే
- పాఠశాలల్లో కనీస మౌళిక వసతులు విస్తరించారు
- అందరికీ సమాన విద్యా అందించాలన్నదే సర్కార్ లక్ష్యం
- కొందుర్గు గురుకుల స్కూల్ శంకుస్థాపనలో సీఎం రేవంత్ రెడ్డి

అక్టోబర్ 11 (నీలగిరి ఎక్స్ ప్రెస్):రంగారెడ్డి

తెలంగాణలో ఉన్న ప్రతి విద్యార్థికి నాణ్యమైన విద్య అందించడమే ఈ ప్రభుత్వ లక్ష్యమని ముఖ్యమంత్రి రేవంత్ రెడ్డి తెలిపారు. వైద్య సదుపాయాలను మెరుగుపరిచి ఆరోగ్య తెలంగాణను ఆవిష్కరిస్తామన్నారు. గత కేసీఆర్ ప్రభుత్వం లక్షల

-మిగతా 2 లో





డీఎస్సీగా క్రికెట్ సీరాజ్

నియామక పత్రం అందచేసిన డిజిపి

హైదరాబాద్ టీమిండియా క్రికెటర్ ముహ్మద్ సీరాజ్ కు ఇంటి స్థలం, ప్రభుత్వ ఉద్యోగం ఇవ్వాలని సీఎం రేవంత్ రెడ్డి అధికారులను ఆదేశించిన సంగతి తెలిసిందే. ఈ ఏడాది ఆగస్టు నెలలో జూజ్హిహిల్స్ రోడ్ నంబర్ 78లో 600 చదరపు గజాల స్థలాన్ని సీరాజ్ కు కేటాయిస్తూ రెవెన్యూ శాఖ ఉత్తర్వులు జారీ చేసింది. తాజాగా సీరాజ్ కు డీఎస్సీ పోస్టు

-మిగతా 2 లో



కేంద్రం నుంచి నిధులు తేవడంలో విఫలం కాంగ్రెస్, బీజేపిలపై హరీష్ రావు ఫైర్

అక్టోబర్ 11 (నీలగిరి ఎక్స్ ప్రెస్): హైదరాబాద్,

తెలంగాణకు రావాల్సిన నిధుల కోసం పోరాడడంలో బీజేపీ, కాంగ్రెస్ పార్టీలు ఘోరంగా విఫలమయ్యాయని మాజీ

-మిగతా 2 లో

కులమతాలకు అతీతంగా అందరికీ విద్య

- విద్యావిధానంలో విప్లవాత్మక మార్పులు
- ప్రపంచంతో పోటీపడే విధంగా తీర్చిదిద్దే లక్ష్యం
- లక్షీపురంలో గురుకులానికి శంకుస్థాపనలో భట్టి

ఖమ్మం,

కుల, మతాలకు అతీతంగా అందరినీ సమన్వయపరుచుకుంటూ ముందుకెళ్తున్నామని ఉప ముఖ్యమంత్రి భట్టి విక్రమార్క తెలిపారు. అన్ని వర్గాల వారి కోసం విద్యా బుద్ధులు నేర్పేందుకు నాంది పలికామన్నారు. చదువు, వైద్యానికి ప్రభుత్వం అత్యంత ప్రాధాన్యం ఇస్తోందని చేప్పారు. విద్యా విధానంలో విప్లవాత్మక మార్పులు

-మిగతా 2 లో



నాణ్యమైన విద్య అందించడమే సర్కార్ లక్ష్యం

(మొదటి తరువాయి)

కోట్లు అప్పు చేయడమే గాకుండా విద్యారంగాన్ని పూర్తిగా నిర్లక్ష్యం చేసిందని అన్నారు. దాదాపు ఐదువేల పాఠశాలలను మూసేసిందని అన్నారు. రంగారెడ్డి జిల్లా షాద్‌నగర్ నియోజకవర్గ పరిధిలోని కొందుర్గులో యంగ్ ఇండియా సమీకృత గురుకుల పాఠశాల నిర్మాణానికి సీఎం రేవంత్ రెడ్డి శంకుస్థాపన చేశారు. ఒక్కో స్కూల్ భవనాన్ని రూ.150 కోట్లతో 25 ఎకరాల్లో నిర్మిస్తున్నట్లు చెప్పారు. ఈ సందర్భంగా కొందుర్గులో ఏర్పాటు చేసిన సభలో సీఎం మాట్లాడారు. చదువుకున్న విద్యార్థుల కొలువుల గురించి కేసీఆర్ ఎప్పుడైనా ఆలోచించారా? అని ప్రశ్నించారు. పేదలంతా గొర్రెలు, బ్రెలెలు, చేపలు పెంచుకుంటూ బతకాలని కేసీఆర్ భావించారని విమర్శించారు. కాంగ్రెస్ పార్టీ అందరి పార్టీ, ఇది పేదల ప్రభుత్వం. లోక్‌సభ ఎన్నికల్లో భారాసకు సున్నా సీట్లు వచ్చినా.. వారి ఆలోచనా విధానం మారలేదు. కేసీఆర్ గురుకుల పాఠశాలలకు ఎక్కడా సరైన భవనాలు నిర్మించలేదు. పేద విద్యార్థులు, చదువుకునే బడులు, హాస్టళ్లు, గురుకుల పాఠశాలలను పట్టించుకోలేదు. భారాసకు మాత్రం 33 జిల్లాల్లో పార్టీ కార్యాలయాలు నిర్మించుకున్నారు. చదువుకునే విద్యార్థులను కూడా

కేసీఆర్ కులాల వారీగా విభజించారు. ఎస్సీ, ఎస్టీ, బీసీ, మైనార్టీ అంటూ వేర్వేరుగా గురుకులాలు పెట్టారు. గత ప్రభుత్వం 5వేల ప్రభుత్వ పాఠశాలలను మూసివేసింది. దీంతో గ్రామీణ ప్రాంత విద్యార్థులు విద్యకు దూరం అవుతున్నారు. కొన్నేళ్లుగా బదిలీలు, పదోన్నతులు లేకపోవడంతో టీచర్లలో అసహనం ఏర్పడింది. ఈ ప్రభుత్వం 21వేల మంది టీచర్లకు పదోన్నతులు ఇచ్చి ఒక నమ్మకం కలిగించిందని సీఎం వివరించారు. ఇదిలావుంటే ఇంటిగ్రేటెడ్ స్కూళ్ల నిర్మాణాన్ని ఆర్ఎస్ ప్రవీణ్ ఎందుకు తప్పుపడుతున్నారని తెలంగాణ సీఎం రేవంత్ రెడ్డి సూటిగా ప్రశ్నించారు. బీఆర్ఎస్‌లో చేరగానే ఆర్ఎస్ ప్రవీణ్ ఆలోచన విధానం మారిందని రేవంత్ అన్నారు. ఎస్సీ, ఎస్టీలు ఇంకా బానిసలుగానే బతకాలని భావిస్తున్నారా అని సీఎం నిలదీశారు. పదేండ్లలో బ్రెలెలు, గొర్రెలు ఇచ్చాడే తప్ప మంచి చదువు ఇచ్చారా అని సీఎం ప్రశ్నించారు. విద్యా వ్యవస్థలో మార్పులపై ఎంతో ఆలోచించామని, నిపుణులు, మేధావులతో ఎంతో చర్చించానని సీఎం చెప్పారు. మేధావులతో చర్చించాకే ఈ స్కూళ్ల నిర్మాణానికి నిర్ణయం తీసుకున్నామని తెలిపారు. ప్రతి విద్యార్థికి నాణ్యమైన విద్యను అందిస్తామని, విద్యా ప్రమాణాలు పెంచడమే

తమ ప్రభుత్వ లక్ష్యమని సీఎం రేవంత్ స్పష్టం చేశారు. గత ప్రభుత్వం 5 వేల ప్రభుత్వ స్కూళ్లను మూసివేసిందని, పేదలను విద్యకు దూరం చేయాలని బీఆర్ఎస్ కుట్ర పన్నిందని సీఎం ఆరోపించారు. ఎలాంటి వివాదం లేకుండా టీచర్ల బదిలీలు చేపట్టమని, అర్హులైన టీచర్లందరికీ ప్రమోషన్లు, బదిలీలు చేశామని డీఎస్సీ నియామకాలను గుర్తు చేశారు. విద్యార్థుల భవిష్యత్ కోసమే యంగ్ ఇండియా రెసిడెన్షియల్ స్కూల్స్‌ను తీసుకొచ్చినట్లు సీఎం రేవంత్ రెడ్డి వివరించారు. బుర్రా వెంకటేశం లాంటి వ్యక్తులు రెసిడెన్షియల్ స్కూళ్లలోనే చదివారని గుర్తుచేశారు. రూ.22 లక్షల కోట్లు ఖర్చు చేసిన కేసీఆర్ పాఠశాలలను బాగు చేయలేదని సీఎం రేవంత్ రెడ్డి విమర్శించారు. పదేండ్లలో కేసీఆర్ రూ.7 లక్షల కోట్లు అప్పు చేశారని, రెసిడెన్షియల్ స్కూళ్లలో మౌలిక వసతులు కల్పించాలనే కనీస ఆలోచన చేయలేదని కేసీఆర్ పాలనపై సీఎం రేవంత్ మండిపడ్డారు. రేవంత్ సర్కార్ 28 ఇంటిగ్రేటెడ్ రెసిడెన్షియల్ స్కూల్స్ నిర్మిస్తున్న సంగతి తెలిసిందే. స్థానిక ఎమ్మెల్యే తదితరులు కార్యక్రమంలో పాల్గొన్నారు.

మూసీ మురికిని ఏం చేస్తారు

(మొదటి తరువాయి)

కాదని, ముఖ్యమంత్రి రేవంత్ రెడ్డే స్వయంగా మూసీ ప్రాంతంలో పర్యటించి ప్రజలను ఒప్పించాలని డిమాండ్ చేశారు. మూసీ రిటర్నింగ్ వాల్ నిర్మించి కూడా సుందరీకరణ చేయొచ్చని కేంద్ర మంత్రి కిషన్ రెడ్డి అన్నారు. అన్నీ డ్రైనేజీలు మూసీలోనే కలుస్తున్నాయని, కనీసం శుద్ధి జరగకుండా నేరుగా నదిలోనే ముగురునీరు కలుస్తోందని ఆయన చెప్పారు. గంగా నదిపై కేంద్ర ప్రభుత్వం అతి తక్కువ ఖర్చుతో శుద్ధి చేస్తున్న విషయాన్ని ఈ సందర్భంగా ఆయన గుర్తు చేశారు. మూసీ సుందరీకరణకు రూ. 1.50లక్షల కోట్లు అవసరం లేదని స్పష్టం చేశారు. రేస్ కోర్స్ స్థలం అమ్మేసి మరీ సుందరీకరణ చేయడం సరైంది కాదని అభిప్రాయపడ్డారు. ఎ+-లాన్ లేకుండా ఇళ్లు కూల్చివేస్తామని రాష్ట్ర ప్రభుత్వం చెప్పడం సరైన పద్ధతి కాదన్నారు. సీఎం యందుడుకుగా వ్యవహరిస్తానంటే కుదరదని కేంద్ర మంత్రి హెచ్చరించారు. గత

బీఆర్ఎస్ ప్రభుత్వం కూడా ఇలాగే ప్రజలపై బెదిరింపులకు పాల్పడిందని ఆయన ఆగ్రహం వ్యక్తం చేశారు. హైద్రాబాద్ గవర్నర్ చట్టబద్ధత కల్పించడం సాధారణ పక్రియ అని, బాధితులు ఎవరూ భయపడొద్దని చెప్పారు. మూసీ బాధితుల కోసం బీజేపీ పోరాటం చేస్తోందని ఆయన మరోసారి చెప్పుకొచ్చారు. ప్రజలు బలహీనులు కాదని కేంద్ర మంత్రి కిషన్ రెడ్డి అన్నారు. హైద్రా అంటే భూతం కాదని, గతంలోనూ అక్రమ నిర్మాణాలను ప్రభుత్వం కూల్చేదని ఆయన చెప్పారు. అయితే ప్రస్తుతం దాని పేరును మార్చారని, అదే హైద్రా అని చెప్పారు. హైద్రా ముందుగా మూసీ నదిలో ఉన్న బస్ డిపో, మెట్రో పిల్లర్స్‌ను కూల్చాలని కేంద్ర మంత్రి డిమాండ్ చేశారు. వాటిని కూల్చకుండా ముందుగా పేదవారి ఇళ్లు ఎలా పడకొడతారంటూ ఆయన ప్రశ్నించారు. ప్రజా సమస్యలపై క్షేత్రస్థాయిలోకి వెళ్లి అభిప్రాయాలు

తెలుసుకునేందుకు సీఎం రేవంత్ రెడ్డి రావాలని డిమాండ్ చేశారు. మూసీలో కలిసే మురుగునీరు ఏం చేస్తారో ముందు సమాధానం చెప్పాలని సీఎంను డిమాండ్ చేశారు. సగరంలోని అన్ని ప్రాంతాల మురుగు నీరు వచ్చి మూసీలోనే కలుస్తోందని తెలిపారు. దీనిపై సీఎం ముందుగా వివరణ ఇవ్వాలని డిమాండ్ చేశారు. బీఆర్ఎస్ నేతలు తనను సంప్రదించారని వస్తున్న వార్తలను కిషన్ రెడ్డి ఖండించారు. తనను ఇప్పటివరకూ ఎవరూ సంప్రదించలేదని కేంద్ర మంత్రి కిషన్ రెడ్డి స్పష్టం చేశారు. కాంగ్రెస్ హయాంలోనే మూసీ పరిహారక ప్రాంతాల్లో నిర్మాణాలు వెలిశాయని.. 40ఏళ్లుగా అక్కడ నివాసం ఉంటున్న వాళ్లకు రాష్ట్ర ప్రభుత్వమే అన్ని వసతులు కల్పించాలని కిషన్ రెడ్డి డిమాండ్ చేశారు. హైదరాబాద్‌లో మీడియా ప్రతినిధులతో కిషన్ రెడ్డి ఇష్టాగోష్ఠిగా మాట్లాడారు.

బీజేపీ, బీఆర్ఎస్ రెండూ ఒకటే

(మొదటి తరువాయి)

అధిక రేట్లు పెంచుతూ ప్రజలను ఇబ్బంది పెట్టిన బీజేపీకి బీద ప్రజల గురించి మాట్లాడే నైతిక హక్కు లేదని మండిపడ్డారు. బీద ప్రజలకు ఇబ్బందులు కలగకుండా మూసీ ప్రక్షాళన చేయడమే ప్రభుత్వ లక్ష్యమని స్పష్టం చేశారు. బీఆర్ఎస్, బీజేపీకి లోపాయికారీ ఒప్పందం ఉందని, ఇరువురు కలిసి కాంగ్రెస్‌ను ఎదుర్కోవడమే లక్ష్యంగా పెట్టుకున్నారని పీసీసీ చీఫ్ ఆరోపించారు. బీఆర్ఎస్ కార్యనిర్వాహక అధ్యక్షుడు కేబీఆర్‌పై విమర్శలు గుప్పిస్తున్న క్రమంలో హీరో అక్కినేని నాగార్జున కుటుంబంపై చేసిన వ్యాఖ్యలను తెలంగాణ అటవీ శాఖ మంత్రి కొండ సురేఖ వెనక్కి తీసుకున్నారని మహేశ్ కుమార్ గౌడ్ తెలిపారు. ఈ నేపథ్యంలో ఈ ఇష్యూ ఆ రోజే క్లోజ్ అయిందన్నారు. రేవంత్ కేబినెట్ నుంచి కొండా సురేఖను తప్పిస్తాంటూ జరుగుతున్న ప్రచారం లో ఏ మాత్రం వాస్తవం లేదన్నారు. ఈ అంశంపై పార్టీ అధిష్ఠానం సైతం ఎటువంటి వివరణ తమను



కోరలేదని చెప్పారు. శుక్రవారం హైదరాబాద్‌లోని గాంధీ భవన్‌లో పీసీసీ అధ్యక్షుడు మహేశ్ కుమార్ గౌడ్ విలేకర్లతో మాట్లాడుతూ.. హీరో అక్కినేని నాగార్జున కుటుంబంపై కొండా సురేఖ చేసిన వ్యాఖ్యలు కాలాని చేసినవి కావని ఆయన స్పష్టం చేశారు. బీఆర్ఎస్ నేత, మాజీ మంత్రి కేబీఆర్ వైఖరి

వల్లే కొండా సురేఖ అలాంటి వ్యాఖ్యలు చేయాల్సి వచ్చిందన్నారు. అయినా ఆమె అలా మాట్లాడాల్సిందే కాదని ఆయన అభిప్రాయపడ్డారు. ఇక ఇదే అంశంలో హీరో నాగార్జున కోర్టును ఆశ్రయించారని గుర్తు చేశారు. ఈ కేసులో కోర్టు ఏం చెబుతుందో చూద్దామన్నారు. అలాగే ఫిరోజ్ ఖాన్‌పై ఎంఐఎం దాడి ఫుటనపై సైతం పీసీసీ చీఫ్ స్పందించారు. ఎంఐఎంతో స్నేహం వేరు, శాంతిభిద్రతలు వేరని ఆయన పేర్కొన్నారు. ఫిరోజ్ ఖాన్‌పై దాడి విషయాన్ని సీఎం రేవంత్ రెడ్డి దృష్టికి తీసుకు వెళ్లినట్లు చెప్పారు. అయితే దాడుల విషయంలో తమ ప్రభుత్వం చాలా కఠినంగా వ్యవహరిస్తుందన్నారు. అయితే ఇతర పార్టీల నుంచి వలువురు కాంగ్రెస్ పార్టీలో చేరిన నేపథ్యంలో ఆయా ప్రాంతాల్లో కొంత ఇబ్బందికర వాతావరణం ఎదురవుతుందని తెలిపారు.

డీఎస్సీగా క్రికెట్ సీరాజ్

(మొదటి తరువాయి)

పత్రాలు అందజేశారు. ఈ సందర్భంగా రాష్ట్ర ప్రభుత్వం, పోలీసు శాఖకు సీరాజ్ ప్రత్యేక కృతజ్ఞతలు తెలిపారు. అంతర్జాతీయ క్రికెట్ భారత దేశానికి, మన తెలంగాణకు గొప్ప పేరు, గౌరవాన్ని తెచ్చాడంటూ మొహమ్మద్ సీరాజ్‌ను సీఎం అభినందించారు. టీ20 వరల్డ్ కప్‌ను గెలిచిన అనంతరం హైదరాబాద్‌కు చేరిన సీరాజ్ మంగళవారం ఉదయం రేవంత్‌రెడ్డిని ఆయన నివాసంలో మర్యాదపూర్వకంగా కలిశారు. సీరాజ్‌ను సీఎం ఘనంగా సన్మానించారు. సీరాజ్ అంతర్జాతీయ క్రికెట్‌లో తన అద్భుతమైన ప్రతిభను ప్రదర్శిస్తున్నాడని, అందుకే ఈ రోజు అత్యున్నత స్థాయి క్రికెటర్లలో ఒకడిగా పేరు సంపాదించాడని సీఎం ప్రశంసించారు.భారత ష్రేయోగ్గా ఏదేండ్లుగా సేవలు అందిస్తుండటమేకాక, ఐసీసీ టీ20 వరల్డ్ కప్ టీమిండియా గెలుపు బృందంలో సీరాజ్ ఉన్నారు. ఆ తర్వాత హైదరాబాద్‌లో అడుగుపెట్టిన సీరాజ్‌కు హైదరాబాద్‌లో క్రికెట్ అభిమానులు ఘన స్వాగతం పలికారు. రాష్ట్ర ప్రభుత్వం కూడా సీరాజ్‌ను సన్మానించింది.

కేంద్రం నుంచి నిధులు తేవడంలో విఫలం

(మొదటి తరువాయి)

మంత్రి హరీశ్ రావు విమర్శించారు. గోదావరి వుప్పురాలకు తెలంగాణకు కేంద్రం మొండి చెయ్యి చూపడంపై ఎక్స్ వేదికగా ఆయన స్పందించారు. గోదావరి వుప్పురాల కోసం కేంద్రం ఆంధ్రప్రదేశ్‌కి రూ.100 కోట్ల నిధులు ఇచ్చింది.. కానీ తెలంగాణకు గుండు సున్న ఇచ్చింది. మన రాష్ట్రంలో 8 మంది బీజేపీ ఎంపీలు, ఇద్దరు కేంద్ర మంత్రులు ఉన్నా.. ఒక్క రూపాయి కూడా కేంద్రం తెలంగాణకు ఇవ్వలేదని మండిపడ్డారు. ఆంధ్రప్రదేశ్‌కు ప్రత్యేక నిధుల కింద రూ. 15 వేల కోట్లు మంజూరు కాగా.. తెలంగాణకు మాత్రం దక్కింది గుండు సున్నా అన్నారు. లోక్‌సభలో బీఆర్ఎస్ బలమైన స్థానంలో ఉండి ఉంటే.. ఈ అన్యాయాన్ని మేము ఎప్పటికీ సహించేవాళ్లం కాదన్నారు.ఎప్పటికైనా ఇంటిపార్టీ బీఆర్ఎస్‌పై తెలంగాణకు రక్షణ కవచం అన్నారు. తెలంగాణకు జరిగిన అన్యాయాలపై ఇప్పటికైనా ఆ పార్టీలు స్పందించాలని డిమాండ్ చేశారు.

టాటా ట్రస్ట్ చైర్మన్‌గా నోయల్ టాటా

(మొదటి తరువాయి)

కంపెనీల్లో వివిధ కీలక హోదాల్లో బాధ్యతలు నిర్వహిస్తున్నారు. ట్రెంట్, వోల్టాస్, టాటా ఇన్వెస్ట్‌మెంట్ కార్పొరేషన్, టాటా ఇంటర్నేషనల్ కంపెనీలకు చైర్మన్‌గా బాధ్యతలు నిర్వహిస్తున్నారు. టాటా స్టీల్, టైటాన్‌కు వైస్ చైర్మన్‌గానూ ఉన్నారు. శ్రీ రతన్ టాటా ట్రస్ట్ బోర్డులోనూ నోయల్ సభ్యుడిగా ఉన్నారు. టాటా గ్రూప్ హోల్డింగ్ కంపెనీ అయిన టాటా సన్స్‌లో టాటా ట్రస్ట్‌కే అత్యధికంగా 66శాతం వాటా ఉంది. అందువల్ల టాటా ట్రస్ట్+-సక్తు చైర్మన్ హోదాలో ఉన్న వ్యక్తి.. గ్రూపు కంపెనీల కార్యకలాపాలు, వృద్ధి నిర్ణయాల్లో కీలక పాత్ర పోషిస్తారు. ఇప్పటివరకు టాటా ట్రస్ట్ చైర్మన్‌గా రతన్ టాటా ఉన్నారు. ఆయన మరణంతో టాటా ట్రస్ట్ చైర్మన్ పదవి ఖాళీ అయ్యింది. ఇప్పుడు ఈ బాధ్యతలను నోయల్ టాటాకు అప్పగిస్తూ నిర్ణయం తీసుకున్నారు. ఈ పదవి విషయంలో తొలుత వేర్వేరు పేర్లు వినిపించినప్పటికీ.. నోయల్ టాటాకే పగ్గాలు అప్పగించడం విశేషం. 1991లో రతన్ టాటాకు టాటా గ్రూప్ బాధ్యతలు అప్పగించారు. అప్పుడే ఆయన టాటా ట్రస్ట్‌స్ చైర్మన్ పదవి చేపట్టారు. టాటా గ్రూప్‌లోని డిటైల్ కంపెనీ ట్రెంట్, టాటా ఇంటర్నేషనల్ లిమిటెడ్, టాటా ఇన్వెస్ట్‌మెంట్ కార్పొరేషన్‌కు చైర్మన్‌గా / టాటా స్టీల్, టైటాన్‌లకు వైస్ చైర్మన్‌గా విధులు నిర్వహిస్తున్నారు. ట్రెంట్ హయాంలో సాధించిన విజయాల సర్వత్రా ప్రశంసల అందుకున్నాయి. ట్రెంట్ మార్కెట్ క్యాప్ రూ. 2.93 లక్షల కోట్లకు చేరుకుంది. నోయల్ టాటా ఆగస్టు 2010 నుంచి నవంబర్ 2021 వరకు టాటా ఇంటర్నేషనల్ లిమిటెడ్ మేనేజింగ్ డైరెక్టర్‌గా కూడా ఉన్నారు. ఆయన పదవీ కాలంలో కంపెనీ టర్నోవర్ 500 మిలియన్ డాలర్ల నుంచి 3 బిలియన్ డాలర్లకు పెరిగింది.

కులగణనపై రాష్ట్ర ప్రభుత్వం ఉత్తర్వులు జారీ

(మొదటి తరువాయి)

వెల్లడించారు. సర్వే బాధ్యత ప్రణాళికశాఖకు అప్పగించారు. 60 రోజుల్లో సర్వే పూర్తి చేయాలని ఆదేశించారు.

కులమతాలకు అతీతంగా అందరికీ ఐదవ

(మొదటి తరువాయి)

తీసుకొస్తున్నామని పేర్కొన్నారు. ప్రపంచంతో పోటీపడే విధంగా తీర్చిదిద్దుతున్నట్లు తెలిపారు. ఖమ్మం జిల్లాలోని లక్ష్మీపురంలో యంగ్ ఇండియా సమీకృత గురుకుల పాఠశాలకు శంకుస్థాపన సందర్భంగా ఏర్పాటు చేసిన సమావేశంలో ఆయన మాట్లాడారు. ‘ఈ ఏడాది సమీకృత గురుకులాలకు రూ.5 వేల కోట్లు ఖర్చు చేస్తున్నాం. సంకల్పం, చిత్తశుద్ధి ఉంటే సాధ్యం కానిదేదీ లేదు. వచ్చే విద్యా సంవత్సరానికి గురుకుల భవనాలు పూర్తి కావాల్సి. వీటిలో సకల సౌకర్యాలు హిందువులకున్నాయి. ప్రభుత్వ విద్యావిధానం నిర్దిష్టంగా కాకుండా చర్యలు తీసుకుంటున్నాం. విద్యాసంస్థల విద్యుత్ బిల్లులను ప్రభుత్వమే చెల్లిస్తుందని భట్టి విక్రమార్కు తెలిపారు. పేద విద్యార్థులకు అంతర్జాతీయ స్థాయి నాణ్యతతో కూడిన విద్యను అందించాలన్న లక్ష్యంతో సమీకృత గురుకులాల నిర్మాణానికి ప్రభుత్వం శ్రీకారం చుట్టిందన్నారు. రాష్ట్రంలో విద్యావ్యవస్థను పటిష్టం చేసేందుకు ప్రభుత్వం చర్యలు చేపట్టిందని అన్నారు. కులమతాలకు అతీతంగా అందరినీ ఒక్కటి చేయటమే ప్రభుత్వ లక్ష్యమని.. ఇంటిగ్రేటెడ్ స్కూళ్లతో ప్రజల్లో మత సామరస్యం పెరుగుతుందని అన్నారు. కొందరు ప్రభుత్వాన్ని అవమానించటమే పనిగా పెట్టుకున్నారని అన్నారు. ప్రపంచస్థాయి ప్రమాణాలతో విద్యార్థులకు భోదన అందిస్తామని.. సకల సదుపాయాలతో ఇంటిగ్రేటెడ్ స్కూళ్లను నిర్మిస్తామని అన్నారు. ఇంటిగ్రేటెడ్ స్కూళ్ల నిర్మాణం కోసం ఈ ఏడాదికి రూ.5వేల కోట్లు కేటాయించామని అన్నారు భట్టి విక్రమార్కు. మొదటి దశలో 28 ఇంటిగ్రేటెడ్ రెసిడెన్షియల్ స్కూళ్లకి శంఖుస్థాపన చేస్తున్నామని అన్నారు. గత ప్రభుత్వం కులం,మతం పేరు మీద గురుకులాలు ఏర్పాటు చేశారని.. ఇంటిగ్రేటెడ్ రెసిడెన్షియల్ స్కూల్ ద్వారా అందరూ కలిసి ఒక్క దగ్గర చదువుకుంటారని అన్నారు. రాష్ట్ర,దేశ నిర్మాణానికి యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లు ఎంతగానో ఉపయోగపడుతాయని అన్నారు. ఇప్పటికే అమ్మ ఆదర్శ పాఠశాల కమిటీల ద్వారా 25 వేల పాఠశాలలో రూ. 1100 కోట్లతో మౌలిక వసతులు కల్పించామని అన్నారు.

ఎపిలో తక్కువ ధరలకే వంటనూనెలు

రేషన్ దుకాణాల్లో అందుబాటులో సరుకులు

అమరావతి,

చంద్రగవేళ సామాన్యులకు ఏపీ సర్కార్ గుడ్ న్యూస్ చెప్పింది. కూరగాయలు, నిత్యవసర వస్తువుల ధరలు భారీగా పెరిగిన ఈ తరుణంలో తక్కువ ధరకే వంటనూనెలను అందించాలని కూలమి ప్రభుత్వం నిర్ణయం తీసుకుంది. రాష్ట్రంలోని అన్ని రేషన్ దుకాణాల్లో కిలో పామాయిల్ రూ.110, సనీప్లవర్ నూనె రూ.124కే అందించాలని నిర్ణయించింది. ఈ ధరలు నేటి నుంచి ఈ నెలాఖరు వరకు అందుబాటులో ఉండనున్నాయి. అయితే ఒక్కో రేషన్ కార్డుపై మూడు లీటర్ల పామాయిల్, ఒక లీటర్ సనీప్లవర్ ఆయిల్ చొప్పున మాత్రమే ఇవ్వనున్నారు. చాంబర్ ఆఫ్ కామర్స్ సభ్యులు, వర్తక సంఘాల ప్రతినిధులతో పౌరసరఫరాల శాఖ మంత్రి నాదెండ్ల మనోహర్నుమావేశమయ్యారు. ఈ సందర్భంగా ధరల నియంత్రణపై చర్చించారు. ఇండోనేసియా, మలేసియా, ఉక్రెయిన్ నుంచి దిగుమతులు తగ్గడంతో పాటు పన్నులు, ప్యాకేజీ ఖర్చులు పెరగడంతో ధరలు పెరిగాయని వ్యాపారులు వివరించారు. వేర్వేరు ప్రాంతాల్లో వేర్వేరు ధరలు కాకుండా రాష్ట్రమంతటా ఒకే ధరపై విక్రయించాలని ఈ సందర్భంగా మంత్రి సూచించారు. దీనికి డీలర్లు, సప్లయర్స్ సముఖత వ్యక్తం చేశారు. ఈ క్రమంలో ప్రతి రేషన్ కార్డుపై సనీప్లవర్ ఆయిల్‌ను గరిష్ఠంగా 124, పామాయిల్‌ను రూ.110కి విక్రయించేందుకు అంగీకరించారు.



ప్రతి ఒక్కరూ పరిసరాలను పరిశుభ్రంగా ఉంచుకోవాలి

-జిల్లా కలెక్టర్ ఆదర్శ్ సురభి

వనపర్తి అక్టోబర్ 11 (నీలగిరి ఎక్స్‌ప్రెస్): మలేరియా, డెంగీ, టైఫాయిడ్ వంటి విషజ్వరాలు దరి చేరకుండా ఉండేందుకు ప్రతి ఒక్కరూ పరిసరాలను పరిశుభ్రంగా ఉంచుకోవాలని జిల్లా కలెక్టర్ ఆదర్శ్ సురభి అన్నారు. శుక్రవారం కలెక్టర్ కొత్తకోట మండలంలోని కానాయపల్లి గ్రామంలో పర్యటించి డ్రై డే నిర్వహణను పరిశీలించారు. గ్రామంలో ఇటీవల డెంగ్యూ బారిన పడిన వారి ఇంటిని సందర్శించి పరిస్థితులను అడిగి తెలుసుకున్నారు. ప్రస్తుతం వారి ఆరోగ్య పరిస్థితి మెరుగుపడిందా లేదా అని అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ విష జ్వరాల బారిన పడకుండా ఉండేందుకు పరిసరాలను శుభ్రంగా ఉంచుకోవాలని సూచించారు. ద్రవ్యము లేదా కూలర్లలో నీరు నిల్వ ఉండకుండా చూసుకోవాలన్నారు. అదేవిధంగా గ్రామంలోని వీధుల్లో పర్యటించి పరిసరాల పరిశుభ్రత గురించి ఆశా వర్షులు అవగాహన కల్పిస్తున్న విధానాన్ని పరిశీలించారు. గ్రామంలో ఫీవర్ సర్వే వివరాలను పరిశీలించారు. గ్రామంలో దోమల బెడద తగ్గించేందుకు ఫాగింగ్ చేయాలని పంచాయతీ కార్యదర్శికి సూచించారు. అంతకుముందు కొత్తకోటకు మంజూరు అయిన 50 పడకల ఆస్తుత్రి కోసం తహసీల్దార్ తో కలిసి గుంపుగట్టు సమీపంలో స్థల పరిశీలన చేశారు. ప్రాథమిక ఆరోగ్య కేంద్రాల సందర్శన ప్రాథమిక ఆరోగ్య కేంద్రాల్లో మందుల కొరత లేకుండా చూసుకోవాలని, అవసరమైన



మందుల్ని సీడీఎస్ నుంచి తెప్పించాలని వైద్యాధికారులకు సూచించారు. కొత్తకోట, మదనాపురం మండల కేంద్రాల్లోని ప్రాథమిక ఆరోగ్య కేంద్రాలను కలెక్టర్ సందర్శించారు. ఆస్తుత్రిలోని ఈడిడి, ఓపి రిజిస్ట్రర్‌ను పరిశీలించిన అనంతరం ఐపీ డెలివరీ వార్డులను కలెక్టర్ పరిశీలించారు. ఐపీ వార్డులో చికిత్స పొందుతున్న గర్భిణులకు హిమోగ్లోబిన్ మెరుగుదల కోసం మంచి ఆహారాన్ని తీసుకోవాలని జాగ్రత్తలు చెప్పారు. రోగులకు ఏవిధమైన ఇబ్బందులు తలెత్తకుండా ఆస్తుత్రిలో అన్ని సౌకర్యాలు ఉన్నాయా అని వైద్యులను అడిగి తెలుసుకున్నారు. కొత్తకోట ప్రాథమిక ఆరోగ్య కేంద్రంలో గర్భిణుల డెలివరీల వివరాలను అడిగిన

కలెక్టర్ మెరుగైన పనితీరు కనబరిచిన సిబ్బందిని అభినందించారు. ల్యాబ్ లో రోగులకు చేస్తున్న పరీక్షల వివరాలను అడిగి తెలుసుకున్నారు. ఈ సందర్భంగా కలెక్టర్ మదనాపురం మండలంలోని వనపర్తి రోడ్ రైల్వే స్టేషన్ లో నిర్వహిస్తున్న ఇందిరా మహిళా శక్తి క్యాంపేన్ ను సందర్శించి ఎలా నడుస్తోంది. ఏమైనా ఇబ్బందులు ఉన్నాయా అని అడిగి తెలుసుకున్నారు. కొత్తకోట తహసీల్దార్ బాల్ రెడ్డి, మదనాపురం తహసీల్దార్ అబ్రహం, ఎంపీడీవో ప్రసన్న కుమార్, వైద్య శాఖ ఏవో సాయిసాథ్ రెడ్డి, పీవో పరిమళ, వైద్యాధికారిణి అనియా బేగం, తదితరులు కలెక్టర్ వెంట ఉన్నారు.

వనపర్తి ఆర్టీసీ డిపోలో ప్రత్యేక పూజలు

-పాల్గొన్న డిపో మేనేజర్ వేణుగోపాల్



వనపర్తి అక్టోబర్ 11 (నీలగిరి ఎక్స్‌ప్రెస్): వనపర్తి ఆర్టీసీ డిపో గ్యారేజీలో శుక్రవారం డిపో మేనేజర్ వేణుగోపాల్ ఆధ్వర్యంలో సిబ్బంది గ్యారేజీ లోని పనిముట్లకు, బస్సులకు ప్రత్యేక పూజలు నిర్వహించారు. దసరా నవరాత్రులలో భాగంగా ప్రతిరోజు పూజా కార్యక్రమాలు నిర్వహిస్తున్నామని D.M తెలిపారు. పూజా కార్యక్రమాల అనంతరం సిబ్బందికి అన్నదానం చేశారు. ఈ కార్యక్రమంలో మెకానికల్ సూపర్వైజర్ దేవేందర్ శ్రీనివాసులు ట్రాఫిక్ సూపర్వైజర్ బాలెడ్డి కృష్ణయ్య, చిన్ని రమేష్ ఆర్టీసీ సిబ్బంది పాల్గొన్నారు.

యువకుడి పై మోసం ఎస్సీఎస్సీ అట్రాసిటీ కేసు నమోదు

వనపర్తి అక్టోబర్ 11 (నీలగిరి ఎక్స్‌ప్రెస్): వనపర్తి పోలీస్ స్టేషన్ పరిధిలో ఓ వ్యక్తిపై గురువారం మోసం, ఎస్సీఎస్సీ అట్రాసిటీ కేసు నమోదయినట్లు పట్టణ 2వ ఎస్పై రామరాజు తెలిపారు. చికెన్ వ్యర్థాల సేకరణ టెండరు దక్కేలా చూస్తానని పుర అధికారులకు డబ్బులు ఇవ్వాలని పట్టణానికి చెందిన ఆంజనేయులుతో వనపర్తికి చెందిన ఓ వ్యక్తి



ఓప్పందం చేసుకున్నట్లు పేర్కొన్నారు. బాధితుడు ఫోన్ పే డ్వారా రూ. 1.90 లక్షలను విదతలవారిగా ఇచ్చినట్లు వెల్లడించారు. బాధితుడి ఆంజనేయులు ఫిర్యాదు మేరకు నదరు వ్యక్తిపై కేసు నమోదు చేసి దర్యాప్తు చేస్తున్నట్లు ఎస్ఐ రామరాజు తెలిపారు.

పోలేపల్లి ప్రీమియర్ లీగ్ ప్రారంభం



ఆమనగల్లు అక్టోబర్ 11 (నీలగిరి ఎక్స్‌ప్రెస్): ఆమనగల్ మండలం పోలేపల్లి గ్రామం జిల్లా యువజన నాయకులు దారెడ్డి అభినవ్ రెడ్డి ఆధ్వర్యంలో నిర్వహిస్తున్న పోలేపల్లి ప్రీమియర్ లీగ్ క్రికెట్ టోర్నమెంట్ శుక్రవారం ప్రారంభమయ్యింది. ఈ సందర్భంగా అభినవ్ గ్రామ యువకులకు క్రికెట్ కిట్ అందజేశారు. టోర్నమెంట్‌లో నాలుగు జట్లు పాల్గొంటున్నాయి, గెలిచిన వారికి నగదు బహుమతి అందజేస్తామని తెలిపారు. ఈ కార్యక్రమంలో రామకృష్ణ, కిరణ్, శ్రీను, మహేందర్, నరేష్, మల్లేష్, యశ్వంత్, నిఖిల్, సవీన్, శివ, గోపి, వెంకటేష్, చంటి, సాయి, వంశీ, ప్రభాస్, ఆకాష్ మరియు గ్రామ యువకులు అధిక సంఖ్యలో పాల్గొన్నారు.

దివ్యాంగ్ బాలికకు వీల్ చైర్ అందజేసిన జిల్లా ఎస్సీ



మహబూబాబాద్ అక్టోబర్ 11(నీలగిరి ఎక్స్‌ప్రెస్): సీరోల్ గ్రామానికి చెందిన కన్సల్టేషన్ శ్రావ్య, పుట్టుకతోనే దివ్యాంగురాలు. మహబూబాబాద్ లోని హెల్త్ సైన్స్ ఫౌండేషన్ సంస్థ ద్వారా దాతల సహాయంతో వీల్ చైర్ సమకూర్చి శుక్రవారం మహబూబాబాద్ జిల్లా పోలీస్ కార్యాలయంలో జిల్లా ఎస్సీ సుధీర్ రాంనాథ్ కేకన్ చేతుల మీదుగా బాలికకు అందజేశారు. ఈ కార్యక్రమంలో నాగవెల్లి శ్రీనివాస్, ఎస్సీ పిఆర్ఓ కుశాల్ పాల్గొన్నారు.

దేవి నవరాత్రి ఉత్సవాల్లో పాల్గొన్న శ్రీరాములు అందెల

రంగారెడ్డి జిల్లా, అక్టోబర్ 11:

(నీలగిరి ఎక్స్‌ప్రెస్) మహేశ్వరం నియోజకవర్గం బడంగ్ పేట్ మున్సిపల్ కార్పొరేషన్ లోని వివిధ డివిజన్ లలో దేవీ నవరాత్రి ఉత్సవాల్లో భాగంగా ఏర్పాటు చేసినటువంటి దుర్గామాత మండపాలను రాష్ట్ర కార్యవర్గ సభ్యులు, మహేశ్వరం నియోజకవర్గ ఇన్చార్జ్ అందెల శ్రీరాముల యాదవ్ సందర్శించి అమ్మవారికి ప్రత్యేక పూజలు నిర్వహించారు. ఈ సందర్భంగా శ్రీరాములు యాదవ్ మాట్లాడుతూ ఆ అమ్మవారి ఆశీస్సులు ప్రజలందరిపై ఉండాలని కోరుకుంటూ రాష్ట్ర ప్రజలందరికీ ముందుగా విజయదశమి శుభాకాంక్షలు తెలిపారు. ఈ కార్యక్రమంలో బడంగ్ పేట్ కార్పొరేషన్ బిజెపి అధ్యక్షులు చెరుకుపల్లి వెంకట్ రెడ్డి , కార్పొరేషన్ సభ్యత్వ నమోదు కన్వీనర్, బడంగ్ పేట్ మాజీ సర్పంచ్ నడికుడ యాదగిరి , రంగారెడ్డి జిల్లా బిజెపి ఉపాధ్యక్షులు గుర్రం మల్లారెడ్డి , స్థానిక కార్పొరేటర్లు బంగారు అనిత ప్రభాకర్ , గౌర రమాదేవి శ్రీనివాస్ , బీజేపిఎం అధ్యక్షులు రాళ్లగూడెం రామకృష్ణారెడ్డి, బిజెపి నాయకులు డొడ్డి మల్లికార్జున్ కుంటి భాస్కర్, ఈశ్వర్, సురేష్, బీజేపిఎం నాయకులు బంగారు రాహుల్, అంకంగారి శ్రీనివాస్ గౌడ్, పవన్ కుమార్, గట్టు బాలకృష్ణ, గౌర కిషోర్, గట్టు మహిపాల్, సూర్యగంధీ విజయ్, కుమార్, గుడ్ల మల్లికార్జున, సుధాకర్, మూర్తి, ఉదయ్, సోను, బాబు, దేవేందర్, రవికుమార్, గోపాల్, సుభాష్, ప్రవీణ్ గ్రామస్థులు తదితరులు పాల్గొన్నారు.

బహుజన స్టూడెంట్ ఫెడరేషన్ తెలంగాణ రాష్ట్ర ప్రధాన కార్యదర్శిగా తోలు రాము



వనపర్తి అక్టోబర్ 11 (నీలగిరి ఎక్స్‌ప్రెస్): హైదరాబాద్ జిల్లా కేంద్రంగా బుధవారం ఓ ప్రయివేట్ బంకెట్ హాల్లో బహుజన స్టూడెంట్ ఫెడరేషన్(బి ఎస్ ఎఫ్) తెలంగాణ రాష్ట్ర కమిటీ ముఖ్య కార్యకర్తల సమావేశం జరిగింది. ఆయిక్కు బి ఎస్ ఎఫ్ రాష్ట్ర కమిటీ ముఖ్య కార్యకర్తల సమావేశంలో బహుజన స్టూడెంట్ ఫెడరేషన్(బి ఎస్ ఎఫ్) తెలంగాణ రాష్ట్ర ప్రధాన కార్యదర్శిగా తోలు రాము ని నియమిస్తూ, బి ఎస్ ఎఫ్ వ్యవస్థాపకులు గౌ.పిడమర్తి రవి మరియు బిఎస్ ఎఫ్ రాష్ట్ర కన్వీనర్ బోరెల్లి సురేష్ లకు నియామక పత్రాలను అందజేయడం జరిగింది. నియామక పత్రం అందుకున్న అనంతరం బి ఎస్ ఎఫ్ తెలంగాణ రాష్ట్ర ప్రధాన కార్యదర్శి తోలు రాము మాట్లాడుతూ తనపై నమ్మకం ఉంచి ఉన్నతమైన భాద్యత అప్పగించిన, బి ఎస్ ఎఫ్ వ్యవస్థాపకులు పిడమర్తి రవి కి మరియు బి ఎస్ ఎఫ్ రాష్ట్ర కన్వీనర్ బోరెల్లి సురేష్ కి ప్రత్యేక కృతజ్ఞతలు తెలిపారు. అదేవిధంగా బి ఎస్ ఎఫ్ జిరోపేతానికై క్రమశిక్షణతో బహుజన విద్యార్థుల సమస్యల పరిష్కారమే ధ్యేయంగా, ప్రభుత్వ విద్యా విధానం బలోపేతానికై, విద్యా కాషాయీకరణకు వ్యతిరేకంగా విద్యార్థి ఉద్యమాలు చేపడతామని ఆయన తెలియజేశారు.

హిందూ సంస్కృతి సంప్రదాయాలలో ప్రత్యేక స్థానం జమ్మి చెట్టు

-రవందర్ గుప్త

రంగారెడ్డి జిల్లా యాచారం , అక్టోబర్ 11 (నీలగిరి ఎక్స్‌ప్రెస్) :

ఊరు ఊరికో జమ్మిచెట్టు, గుడి గుడికో జమ్మిచెట్టు అనే అద్భుతమైన కార్యక్రమం పి.ఆర్.జి ఫౌండేషన్ అధ్యక్షులు ప్రొద్దుటూరి. రవందర్ గుప్త విలుపు మేరకు తక్కువల్లి , కొత్తపల్లి వేంకటేశ్వర స్వామి గుట్టపై నాటారు. జమ్మి చెట్టు నాటడం సంతోషంగా ఉంది అని పి.ఆర్.జి ఫౌండేషన్ అధ్యక్షులు రవందర్ గుప్త మరియు సురేందర్ గుప్త అన్నారు. ప్రతి గ్రామానికి, గుడి గుడికో ఓ జమ్మి చెట్టు కార్యక్రమంలో భాగంగా తక్కువల్లి కొత్తపల్లి లో కె.రామాచారి, నరసింహ గౌలి , కె.నవీన్, పి.ప్రసన్న కుమార్ గుప్తా కె.అరుణ్ , జి సరస్వతి గ్రామస్థులతో కలిసి ప్రొద్దుటూరి సురేందర్ గుప్త జమ్మి చెట్టు నాటారు. ఈ సందర్భంగా మాట్లాడుతూ.... పి.ఆర్.జి ఫౌండేషన్ అధ్యక్షులు ప్రొద్దుటూరి రవందర్ గుప్త ఊరు ఊరికో జమ్మిచెట్టు, గుడి గుడికో జమ్మిచెట్టు అనే అద్భుతమైన కార్యక్రమం చేపట్టారు అని అన్నారు. ఈ కార్యక్రమం ద్వారా ప్రతి గుడిలో, ప్రతి ఊరిలో జమ్మి చెట్టు నాటడం జరుగుతుందని తెలిపారు. దసరా వండుగ సందర్భంగా జమ్మి చెట్టుకు పూజలు చేయడం మన తెలంగాణ రాష్ట్ర సాంప్రదాయమని ప్రతి ఒక్కరూ గుడిలో, ప్రతి ఊరిలో జమ్మి మొక్కను నాటాలని విలుపునిచ్చారు. పర్యావరణ, పరిరక్షణతో పాటు, హిందూ సంస్కృతి సంప్రదాయాలలో ప్రత్యేక స్థానాన్ని సంపాదించుకున్న జమ్మి చెట్టును ప్రతి గుడి ఆవరణలో నాటాలని కోరారు. ఇంత మంచి కార్యక్రమం చేపట్టిన పి.ఆర్.జి ఫౌండేషన్ అధ్యక్షులు ప్రొద్దుటూరి రవందర్ గుప్త కు పి.ఆర్.జి ఫౌండేషన్ కుటుంబ సభ్యులకు ఆ స్వామి వారి ఆశీస్సులతో ఇలాంటి ఎన్నో కార్యక్రమాలు చేపట్టాలని లోపికై రెడ్డి కె రామాచారి సరసింహ గౌలి ఆకాక్షించారు.



హనుమాన్ దేవాలయంలో దుర్గామాత ప్రతిష్ఠాపన వేడుకలు



వెల్లండ్ అక్టోబర్ 11(నీలగిరి ఎక్స్‌ప్రెస్): వెల్లండ్ మండల కేంద్రంలోని హనుమాన్ దేవాలయంలో దుర్గామాత పూజా కార్యక్రమం ఘనంగా జరిగింది. ఈ వేడుకల్లో వెల్లండ్ మాజీ సర్పంచ్ ఎన్నము భూపతి రెడ్డి సతీసమేతంగా పాల్గొన్నారు. ఆయన వెంట మండల ఎమ్మార్వో కార్తీక్ కుమార్, గిద్ద వార్ శంకర్, సింగల్ విండో డైరెక్టర్ మట్ట వెంకటయ్య గౌడ్, తిరుపతి రెడ్డి, కిషన్ తదితరులు పాల్గొన్నారు.

దసరా వేడుకల్లో పాల్గొననున్న కాయితీ ఆశాదీప్ రెడ్డి

కల్వకుర్తి అక్టోబర్,11(నీలగిరి ఎక్స్‌ప్రెస్):

తాండ్ర గ్రామానికి చెందిన కాంగ్రెస్ పార్టీ యువ నాయకుడు కాయితీ ఆశాదీప్ రెడ్డి దసరా పండుగ సందర్భంగా సొంత గ్రామంలో దసరా వేడుకల్లో పాల్గొననున్నారు. కుటుంబ సమేతంగా జమ్మి చెట్టు దగ్గర వేడుకల్లో పాల్గొంటానని ఆయన తెలిపారు. ఆశాదీప్ రెడ్డి, రాష్ట్ర ముఖ్యమంత్రి ఎనుముల రేవంత్ రెడ్డి తో కలిసి కొండా రెడ్డి పల్లి గ్రామంలో పర్యటిస్తారు. ఈ సందర్భంగా తాండ్ర గ్రామానికి చెందిన హై స్కూల్‌ను ఇంటర్ వరకు అప్రేడ్ చేయాలని ముఖ్యమంత్రిని కోరనున్నట్లు తెలిపారు.

బాలికలు స్వర్ణ సంకల్పంతో కృషి చేయాలి

-అదనపు కలెక్టర్ లోకల్ బాడీస్ సంచిత్ గంగ్వార్

వనపర్తి అక్టోబర్ 11 (నీలగిరి ఎక్స్‌ప్రెస్): బాలికలు స్వయం సాధికారత సాధించడానికి దృఢ సంకల్పంతో పని చేయాలి అదనపు కలెక్టర్ సంచిత్ గాంగ్వార్ అన్నారు.శుక్రవారం అంతర్జాతీయ బాలికల దినోత్సవం సందర్భంగా జిల్లా సంక్షేమ శాఖ ఆధ్వర్యంలో వనపర్తి పట్టణంలోని బాలసదన్ లో నిర్వహించిన అంతర్జాతీయ బాలికల దినోత్సవం కార్యక్రమానికి అదనపు కలెక్టర్ ముఖ్య అతిథిగా పాల్గొన్నారు.ఈ సందర్భంగా ఆయన మాట్లాడుతూ బాలికలకు సమాజంలో సాధికారత సాధించడానికి ప్రభుత్వం ద్వారా అన్ని అవకాశాలు కల్పించడం జరుగుతుందన్నారు. చదువులో అయిన ఉద్యోగ విషయంలో అయిన బాలికలకు ఉన్నతంగా అవకాశాలు ఉన్నాయని, ప్రభుత్వం ద్వారా బస్సులో సైతం ఉచిత ప్రయాణం కల్పించడం జరిగిందన్నారు. బాలికలు ఉన్నత లక్ష్యాలతో చదువుకొని అనుకున్న లక్ష్యాలను సాధించాలని సూచించారు. అందుకు దృఢ సంకల్పం ఎంతో అవసరం అన్నారు. సాధికారత సాధించేందుకు చదువు ఒక్కటే మార్గమని బాలికలు వారికి కల్పిస్తున్న సహకారాన్ని అందిపుచ్చుకోవాలని సూచించారు.జిల్లా సంక్షేమ అధికారిని లక్ష్మమ్మ, జిల్లా పౌర సంబంధాల అధికారి పి. సీతారం,సి.దబ్బాస్ సుమేఖా దేవి, విప్లవ, విజయ్.డి సి పి ఓ. రాంబాబు, డిఎస్సీ భాస్కర్ ,జెండర్ సెక్షన్ లెస్లీ శ్రీవాణి, సలోమి, పైనాస్ సెక్షన్ లెస్లీ సుమ, ప్రమీల, రాజు, పురుషోత్తం ,చిల్డ్రన్ హెల్ప్ సూపర్వైజర్ శ్రీలక్ష్మి, కౌన్సిలర్ సంతోష్, సైదమ్మ, జ్యోతి తదితరులు పాల్గొన్నారు.

ప్రకృతిని ఆరాధించే పండుగ బతుకమ్మ పండుగ

(నీలగిరి ఎక్స్‌ప్రెస్): / ప్రకృతినిధి,కేసముద్రం: సద్గుల బతుకమ్మ సందర్భంగా వర్షానికి ఎలాంటి ఆటంకం రాకుండా సొంత డబ్బులతో 40 మీటర్ లతో బల్లలతో చెరువు కట్టకి కేసముద్రం మండలంలో ధన్వంతరి మాజీ సర్పంచ్ & సింగిల్ విండో డైరెక్టర్ కొండెడ్డి శ్రీవాణి రవీందర్ రెడ్డి దంపతులు దారి ఏర్పాటుకు కృషి చేశారు. అనంతరం రవీందర్ రెడ్డి మాట్లాడుతూ అమ్మాయిలను బతుకనీయండి..చదవనీయండి.. ఎదగనీయండి అని పిలుపునిచ్చారు.అలాగే సద్గుల బతుకమ్మ పూలను పూజించి ప్రకృతిని,ఆరాధించి పసుపు ముద్దను,చేసి నిండు మనస్సుతో గౌరవమును కొలిచే నిండైన వేడుక మన బతుకమ్మ అని అన్నారు.బతుకమ్మ అంటే బతుకునిచ్చే పండుగ అని,ఆడబిడ్డలను అన్నిరంగాల్లో ముందుకు తీసుకురావాలని బతుకమ్మను,చెరువులను భవిష్యత్ తరాలకు అందిద్దాం..తద్వారా ఆడపిల్ల ఆత్మగౌరవాన్ని కాపాడుదాం” అని అన్నారు.ప్రారంభంలో వర్షం వచ్చినా కూడా బల్లలతో చెరువు కట్టకి దారి ఏర్పాటు చేసిన సందర్భంగా ఎలాంటి ఆటంకం లేకుండా వర్షం తగ్గిన వెంటనే అధిక సంఖ్యలో ఆడపడుచులు సద్గుల బతుకమ్మ లతో వచ్చి గౌరవము ను సాగనంపారు అన్ని తెలిపారు.ఈ సందర్భంగా గ్రామ ప్రజలు కొండెడ్డి శ్రీవాణి రవీందర్ రెడ్డి దంపతులను అభినందించారు.

పరిశుద్ధ్య కార్మికులకు నూతన దుస్తులు పంపిణీ

-పరిశుద్ధ్య కార్మికులకు అండగా నిలిచిన గ్రామ తాజా మాజీ సర్పంచ్ చంద్రశేఖర్ గుప్తా

సిద్దిపేట జిల్లా, జగదేవపూర్ :అక్టోబర్ 11 (నీలగిరి ఎక్స్‌ప్రెస్) :

దసరా పండుగ పురస్కరించుకొని జగదేవపూర్ మండలం పరిధిలోని ఇటిక్యాల గ్రామానికి చెందిన పరిశుద్ధ్య కార్మికులకు గ ఆర్.బి మెమోరియల్ బెస్ట్ చైర్మన్, మాజీ సర్పంచ్ రవికంఠి చంద్రశేఖర్ గుప్తా పరిశుద్ధ్య కార్మికులకు నూతన దుస్తులను పంపిణీ చేశారు.ఈ సందర్భంగా వారు మాట్లాడుతూ కార్మికుల శ్రమను గుర్తించాలన్నారు ప్రస్తుత కార్మికులు తమ ఆరోగ్యాన్ని లెక్కచేయకుండా ప్రజా ఆరోగ్యం కోసం అహర్నిశలు పనిచేస్తారన్నారు. పరిశుద్ధ్య పనులు నిర్వహణలో పరిశుద్ధ్య కార్మికుల సేవలను ఆయన ప్రశంసించారు. అందరి ఆరోగ్య బాధ్యతలను పరిశుద్ధ్య కార్మికులే మోస్తున్నారని, ప్రజలు సడిచే దేవుళ్లు అని కొనియాడారు. పరిశుభ్రతకు మన వంతు సహకారం అందిస్తేనే వారి కష్టాన్ని కొంతైనా తగ్గించిన వారమవుతామన్నారు. అక్కడ పడితే అక్కడ చెత్త వేయకుండా, నిర్దేశించిన ప్రదేశంలో చెత్త ఉంచాలని, అలాగే ఇళ్లలోని చెత్తను తడి, పొడి చెత్తగా వేరు చేసి గ్రామ పంచాయతీ వాహ నాలకు అందజేయాలని సూచించారు. ఇంటితో పాటు పరిసరాలు పరిశుభ్రంగా ఉంచేందుకు ఆలోచన చేయాలన్నారు. మనం సంపాదించిన దాంట్లో లేని తృప్తి ఇలాంటి సేవ చేయడంలోనే సంతృప్తి అనందం కలుగుతుందని తెలిపారు. అంతకుముందు పరిశుద్ధ్య కార్మికులు మాట్లాడుతూ ప్రతి పండుగకు మంచికి చెందుకు అండగా మాకు ఉంటున్న మా దేవుడు మా గ్రామ సర్పంచ్ అని గ్రామ అభివృద్ధి తో పాటు గ్రామ ప్రజా ల కోసం కృషి చేస్తూ గ్రామ ఆడబిడ్డలకు అండగా ఉంటూ ఎవరికి ఏ కష్టం వచ్చినా నేనున్నా అని అండగా నిలిచే గొప్ప మనసున్న మహారాజు మాసర్పంచ్ రవి కంఠి చంద్రశేఖర్ గుప్తా అని పరిశుద్ధ్య కార్మికులు కొనియాడారు.ఈ కార్యక్రమంలో గ్రామస్తులు తదితరులు పాల్గొన్నారు.

రంగ-శాయిపేటలో “రావణవధ” కు ఏర్పాట్లు పూర్తి

తరంగాలు/హన్మకొండ ప్రతినిధి విజయదశమి పండుగ శనివారం రోజున సాయంత్రం రంగశాయిపేటలోని మహంకాళి గుడి ఆవరణలో నిర్వహించే రావణవధ కార్యక్రమానికి అన్ని ఏర్పాట్లు పూర్తయ్యాయని దసరా ఉత్సవ సమితి అధ్యక్షులు “గుండు పూర్ణచందర్” అన్నారు.గురువారం రోజున మహంకాళి గుడి ఆవరణలో రావణవధ కార్యక్రమానికి సంబంధించిన “కరపత్రాలను” ఉత్సవ సమితి ప్రతినిధులు ఆవిష్కరించినారు. ఈ సందర్భంగా దసరా ఉత్సవ సమితి అధ్యక్షులు గుండు పూర్ణచందర్ మాట్లాడుతూ ప్రతి సంవత్సరం నిర్వహించే విధంగానే ఈ సంవత్సరం విజయ దశమి పండుగ శనివారం రోజున సాయంత్రం 7:30 నిమిషములకు రావణవధ కార్యక్రమాన్ని నిర్వహిస్తున్నామని తెలిపారు. 36 ఘట్ట రావణ ప్రతిమను ఏర్పాటు చేస్తున్నామని అదేవిధంగా మిరిమిట్లు గొలిపే బాలసంచాలతో పాటు సంస్కృతిక, ఆర్కెస్ట్రా ప్రోగ్రాంలను కూడా ఏర్పాటు చేస్తున్నామని అన్నారు. ఈ కార్యక్రమానికి ముఖ్యఅతిథిగా తెలంగాణ రాష్ట్ర అటవీ, పర్యావరణ, దేవాదాయ శాఖామంత్రిలు కొండ సురేఖ మురళీధర్ రావు, విశిష్ట అతిథిగా గ్రేటర్ పరంగల్ నగర మేయర్ గుండు సుధారాణి,గౌరవ అతిథులుగా వరంగల్ పార్లమెంటు సభ్యులు డాక్టర్ కడియం కావ్య,శాసనమండలి సభ్యులు బసవరాజు

సారయ్య,ప్రత్యేక అతిథులుగా జగిత్యాల జిల్లా సీనియర్ సివిల్ జడ్జి కంచప్రసాద్,42వ డివిజన్ కార్పొరేటర్ గుండు చందన పూర్ణచందర్,41వ డివిజన్ కార్పొరేటర్ పోశాల పద్మ స్వామి,మాజీ కార్పొరేటర్ కేదల పద్మ జనార్దన్,సీనియర్ పాత్రికేయులు శంకేసి శంకర్ రావు లు విచ్చేస్తున్నారని తెలిపారు. ఉత్సవసమితి ప్రధాన కార్యదర్శి దామెరకొండ కరుణాకర్ మాట్లాడుతూ దసరా పండుగ రోజున సాయంత్రం 6:30 నిమిషాలకు మా ఉత్సవ సమితి ప్రతినిధులచే ముందుగా శ్రీ సీతారామచంద్ర స్వామి ఆలయంలో ప్రత్యేక పూజలు నిర్వహించి ఊరేగింపుగా మహంకాళి మైదానానికి చేరుకుంటారని అన్నారు.అనంతరం అతిథులచే రావణ వధ కార్యక్రమాన్ని నిర్వహిస్తున్నామని తెలిపారు. అత్యంత వైభవంగా నిర్వహించే ఈ రావణవధ కార్యక్రమానికి రంగశాయిపేట, శంభునిపేట ప్రాంతాలతో పాటు చుట్టూపక్కల ప్రాంతాల నుండి, అన్ని కాలనీల నుండి మహిళలు, ప్రజలంతా పాల్గొని విజయవంతం చేయాలని కోరారు.ఈ ఆవిష్కరణ కార్యక్రమంలో ఉత్సవ సమితి ప్రతినిధులు ముత్తినేని రామమూర్తి,కొక్కొండ భాస్కర్,పరికిపండ్ల రాజేశ్వర్ రావు, బివి రామకృష్ణ ప్రసాద్, మండల లక్ష్మయ్య,కుంచ రమేష్, బజ్జారి వీరేశం,పాకాల మనోహర్, పస్తం బిక్షపతి,కత్తెరపల్లి వేణు, ఏలుగు అశోక్,పూసల కిరణ్, గుండు నవీన్ కుమార్,దేవుసురి వెంకటేశ్వర్లు,ఆదెపు రఘు, కన్నెబోయిన కుమార్,ఇట్లబోయిన ప్రదీప్ తదితరులు పాల్గొన్నారు.

మహిషాసురమర్ధిని గా భద్రకాళి అమ్మవారు

(నీలగిరి ఎక్స్‌ప్రెస్): /హన్మకొండ ప్రతినిధి వరంగల్ మహానగరంలో చరిత్ర ప్రసిద్ధి గాంచిన శ్రీ భద్రకాళి దేవస్థానంలో శ్రీ భద్రకాళి దేవి శరన్నవరత్ర మహోత్సవములు తొమ్మిదవ రోజుకు చేరుకున్నాయి. తొమ్మిదవ రోజు కార్యక్రమాలలో భాగంగా ఉదయం గంటలు 04-00లకు అర్చకులు నిత్యాహ్నికం నిర్వర్తించిన పిమ్మట అర్చకులు అమ్మవారిని మహిషాసురమర్ధిని గా అలంకరించి పూజారాధనలు జరిపారు.వరాహ పురాణాన్ని అనుసరించి సిద్ధిధాత్రి దుర్గక్రమంలో భోధయనోక్త నవరాత్ర కల్పాన్ననుసరించి శుంభహా దుర్గా క్రమంలోను అమ్మవారికి పూజారాధనలు జరిపారు. ఉదయం అమ్మవారికి చతురస్త్ర సేవ,సాయంకాలం సర్వభూపాల వాహన సేవ లు అత్యంత వైభవోపేతంగా నిర్వహించారు.అమ్మవారిని మేనా ఎక్కించి అట్టి మేనాను బ్రహ్మ, విష్ణు, మహేశ్వరులు మోస్తూ అమ్మవారిని సేవిస్తూంటారు.తద్వారా ఇట్టి సేవను దర్శించడం వల్ల సత్సంతానం, అధికారం, విద్యా, తెలివితేటలు సమకూరుతాయి. సర్వభూపాల వాహన సేవలో అమ్మవారిని వేంచేపు చేసి అష్టదిక్పాలకులు మోస్తూ అమ్మవారిని సేవిస్తారు.ఈ సేవను దర్శించడం వల్ల సర్వతోముఖవిజయ ప్రాప్తి కలుగుతుంది.

మధ్యాహ్నం గంటలు 03-00లకు నవరాత్ర మహోత్సవాల పూర్ణాహుతి జరిగింది. పూర్ణాహుతి కార్యక్రమంలో అనేకమంది భక్తులు పాల్గొన్నారు.నేటి (శనివారం) ఉదయం అమ్మవారికి సామ్రాజ్య పట్టాభిషేకం, చక్రస్థానం అనంతరం ద్వజారోహణం తదుపరి తెప్పోత్సవం నిర్వహించబడతాయి. అమ్మవారు నౌకాయానం చేస్తూ జరుపుకొనే జలక్రీడోత్సవ విధిని తెప్పోత్సవం అంటారు.

తెప్పోత్సవాన్ని జరుపుకొని తిరిగి వస్తున్న అమ్మవారిని దర్శించడం వల్ల ముక్తి వస్తుందని శాస్త్రాలు చెబుతున్నాయి.ఈ రోజు కార్యక్రమాలకు దాతలుగా వరంగల్ పశ్చిమ మాజీ శాసన సభ్యులు దాస్యం వినయ్ భాస్కర్ - రేవతి దంపతులు, పింగిలి సంపత్ రెడ్డి- సునీత దంపతులు, నాగపూరి అశోక్ కుమార్- సరిత దంపతులు,తిక్కవరపు కేశవ రెడ్డి - మంజుల దంపతులు,అభిరామ్ రెడ్డి,సింధూర, కటకం సత్యనారాయణ - రంగమణి దంపతులు,కటకం సాయిసీలేష్, కీర్తిశ్రీ దంపతులు,రంగయ్య తదితరులు ఉభయ దాతలుగా వ్యవహరించారు. ఉభయ దాతలకు పూజానంతరం అమ్మవారి శేషవస్త్రములు బహుకరించి ప్రసాదములు అందజేశారు. ఈ రోజు అమ్మవారిని దర్శించుకున్న ప్రముఖులలో ఆమేయ్ కుమార్ ఐ ఎ ఎస్ కుటుంబ సమేతంగా దర్శించుకున్నారు. అనంతరం సాయంకాలం ఏర్పాటు చేసిన సంస్కృతిక కార్యక్రమాలు భక్తులను ఎంతో ఆలరించాయి.

నూకల నరేష్ రెడ్డి మృతి జిల్లా ప్రజలకు తీరని లోటు

-విశ్వనాథ్ జనుక **(నీలగిరి ఎక్స్‌ప్రెస్):/ ప్రతినిధి** కాంగ్రెస్ పార్టీ రాష్ట్ర నాయకులు నూకల నరేష్ రెడ్డి మరణించడం మహాబాబాబాద్ జిల్లా ప్రజలకు తీరని లోటని అన్నారు మరెపెడ బంగ్లా యూత్ నాయకులు జనుక విశ్వనాథ్.శుక్రవారం నూకల నరేష్ రెడ్డి స్వస్థలమైన మరెపెడ మండలం, పురుషోత్తమ గూడెంలోని ఏరువాక వ్యవసాయ క్షేత్రంలో నూకల నరేష్ రెడ్డి చిక్కుపటానికి పుష్పాంజలు ఘటించి నివాళు లర్పించారు. అనంతరం వారి కుమారుడు నూకల అభినవ్ రెడ్డిని పరామర్శించారు.ఈ సందర్భంగా

విశ్వనాథ్ మాట్లాడుతూ. రాజకీయాల్లో గెలుపు ఓటమిలు ఏ విధంగా ఉన్నప్పటికీ రాజకీయ చాణిక్యుడిగా నూకల నరేష్ రెడ్డి పేరు సంపాదించుకున్నారు అని అన్నారు 40 సంవత్సరాల

సుదీర్ఘ రాజకీయా అనుభవం కలిగిన నాయకుడిగా యువతను రాజకీయల్లోకి ప్రోత్సహించడంలో ప్రముఖ పాత్ర పోషించారన్నారు. చదువు,క్రీడల పట్ల ఆసక్తి కనపరిచే యువతకు నూకల అపన్నహస్తం అందించేవాడు అని ఇందులో భాగంగా స్నేహ యూత్ని స్థాపించి సేవా కార్యక్రమాలు కొనసాగించారు అని గుర్తు చేసారు...నూకల నరేష్ రెడ్డి భౌతికంగా మన నుండి దూరమైన వారి జ్ఞాపకాలు జిల్లా ప్రజల గుండెల్లో పదిలంగా ఉంటాయని అన్నారు.యూత్ నాయకులు జనుక విశ్వనాథ్ తో పాటు నాగరాజు, దేవిలాల్ తదితరులు ఉన్నారు.